

भारत सरकार
महिला एवं बाल विकास मंत्रालय
लोक सभा
अतारांकित प्रश्न संख्या 5648
दिनांक 04 अप्रैल, 2025 को उत्तर के लिए

तमिलनाडु में आंगनवाड़ी केंद्रों का उन्नयन

5648. श्री दुरई वाइको:

क्या महिला और बाल विकास मंत्री यह बताने की कृपा करेंगे कि:

विगत पांच वर्षों के दौरान तमिलनाडु के तिरुचिरापल्ली और पुदुकोट्टई जिलों में आंगनवाड़ी केन्द्रों की अवसंरचना के उन्नयन के लिए कितनी धनराशि आबंटित और उपयोग की गई?

उत्तर
महिला एवं बाल विकास राज्य मंत्री
(श्रीमती सावित्री ठाकुर)

15वें वित्त आयोग की अवधि के दौरान, 40,000 आंगनवाड़ी केंद्रों की दर से प्रति वर्ष 2 लाख सरकारी स्वामित्व वाले आंगनवाड़ी केंद्रों (एडब्ल्यूसी) को बेहतर पोषण प्रदायगी और मिशन सक्षम आंगनवाड़ी और पोषण 2.0 के तहत प्रारंभिक बाल्यावस्था देखभाल और विकास के लिए सक्षम आंगनवाड़ी के रूप में मजबूत और उन्नत किया जाता है। सक्षम आंगनवाड़ियों को पारंपरिक आंगनवाड़ी केंद्रों की तुलना में बेहतर बुनियादी ढांचे से सुसज्जित किया गया है, जिसमें एलईडी स्क्रीन, वाटर प्यूरीफायर/आरओ मशीन की स्थापना, पोषण वाटिका, ईसीसीई और बाला पेंटिंग शामिल हैं।

अब तक, कुल 2 लाख आंगनवाड़ी केन्द्रों को सक्षम आंगनवाड़ी केन्द्रों के रूप में उन्नयन के लिए मंजूरी दी गई है, जिनमें तमिलनाडु राज्य के 11,972 आंगनवाड़ी केन्द्र शामिल हैं।

मिशन सक्षम आंगनवाड़ी और पोषण 2.0 केंद्र प्रायोजित योजना है। केंद्र सरकार नीति और नियोजन के लिए जिम्मेदार है तथा राज्य सरकारें दिन-प्रतिदिन के कार्यक्रम कार्यान्वयन के लिए जिम्मेदार हैं। राज्य सरकार को निधि जारी की जाती है। मिशन सक्षम आंगनवाड़ी और पोषण 2.0 के तहत तमिलनाडु राज्य को आंगनवाड़ी केंद्रों के उन्नयन के लिए आवंटित और जारी की गई वर्षवार निधि इस प्रकार है:

(लाख रूपए में)

| राज्य का नाम | वित्त वर्ष 2022-23 के दौरान आवंटित निधियां | वित्त वर्ष 2023-24 के दौरान आवंटित निधियां | वित्त वर्ष 2024-25 के दौरान आवंटित निधियां | कुल आवंटित निधियां |
|--------------|--|--|--|-----------------------|
| तमिलनाडु | 395.76 | 3354.0 | 0 | 3749.76 |
